


IGREYIDI 1 ILIMI LEKHAYA

# Ilorana esarulani



SINDEBELE



Illeveledi:

2

Incwadi

4



# Ukufunda ngeenqhem okuhlahlwa ngutitjhere

## Ngaphambi kokufunda

- Phendla uye ekhasini elinendatjana ezokufundwa. Khuluma ngeenthombe.
- Bawa abafundi bafunisele kobana indatjana imayelana nani ngokuthi bafunde isihloko bebaqale neenthombe.
- Yethula nanyana uhlathulule amagama alikhuni ngaphambi kobana abafundi bafunde indatjana.

## Ukufunda kokuthoma

- Abafundi kumele bazifundele isiqetjhana ngokwabo.
- Abafundi kumele bafunde buthule nanyana bafundele phasi sakuhleba isiqetjhana soke.
- Khambakhamba hlangana nabafundi uqalisise kobana boke abafundi bayazibandakanya ekufundeni. Ungabawa kobana loyo umfundu oseduze kwakhe afundele phezulu indawana leyo efundwako.

## Ukucocisana

- Buza imibuzo emayelana nalokho okufundiweko.
- Nqopho emagameni atjhejiweko, amatjhada nelwazi-magama.
- Uzokufunyana eminye yemisebenzi encwadini le ngemuva iqakathekile begodu ingahlahlah lokho ekungakhulunyiswana ngakho. (Khetha imisebenzi efaneleko nenembako eselevelini labafundi.)

## Ukufunda kwesibili

- Ngamanye amalanga, ungavumela abafundi kobana babuyelete bafunde incwadi. Bangafunda ngamunye nanyana ngababili.
- Tjhejisisa ukufunda ngokutjhelela, ihlelo nelwazi-magama.
- Bawa abafundi baqedelele umsebenzi owenzwiwa ngeenqhem ekhona ngemuva kwencwadi le. (Khetha imisebenzi enembako esezingeni elifanele abafundi.)

Nangabe kunesithombe esinje,  
abafundi abalingise indatjana leyo.



Ngemva kokuzifundela ngamunye, abafundi kumele bafunde ngeenqhem. Abafundi abasebenzisane ngeenqhem ukuqedelela umsebenzi onembako ongemuva encwadini le. Abafundi akukameli batlole okuthileko phezu kwencwadi le. Umsebenzi otlolwako awutlolelwe ngeencwadini zabo zokutlolela umsebenzi.

# Ilorana esarulani



Ilorana esarulani bekuyitrogo engumatipana. Beyifisa kwangathi ingaba yikulu.


Ngelinye ilanga ilorana yabukela isitimela esihlaza kwesibhakabhaka lokha nagade sidlula ngebelo eliphezulu.

“ Ngifisa kwangathi bengingaba sitimela esihlaza kwesibhakabhaka esikhamba ngebelo eliphezulu,” kwatjho ilorana esarulani.




Ngemva kwalapho ilorana yabona  
ibhesi enombala osalamune.

"Ngifisa kwangathi ngingaba yibhesi  
ekulu enombala osalamune," kwatjho  
ilorana esarulani.




Ngemva kwesikhathjhana ilorana  
esarulani yabona isiphaphamtjhini  
esiphazimako siphapha phezulu  
emkayini.

"Ngifisa kwangathi ngingaba  
siphaphamtjhini esiphazimako  
esimhlophe bese ngiphaphele phezulu,"  
kwatjho ilorana esarulani.



Ilorana esarulani yadana khulu lokha  
nayibona ilori ekulu enombala obovu.

"Ngifisa kwangathi bengingaba yilori  
ekulu le begodu nombala wami ube  
bovu be," kwatjho ilorana esarulani.




Ngemva kwamadina mhlokho, ilorana esarulani beyiziphumulele eduze komlambo. Ithe nayithi mehlo suka, yabona isikepe esihlaza kotjani sithaya ngemlanjeni.

“Ngifisa kwangathi ngingaba sikepe esihlaza kotjani ngithaye ngemanzini,” k watjho ilorana esarulani.

Kungakadluli isikhathi eside, ilorana esarulani yabona ikoloyi esetjenziselwa amaphaliswano enombala obovu idlula ngebelo eliphezulu.

“Ngifisa kwangathi ngingaba nebolo njengekoloyi yamaphaliswano ebovu le,” k watjho ilorana esarulani.



Kusese njalo, ilorana esarulani  
yabona umsanyana awela  
ngemlanjeni.

“Sizani!” Kwarhuwelela umsanyana.  
“Ngubani ongangisiza?”




"Awa! Mina  
angekhe ngikghone,"  
kwatjho isitimela.



"Angekhe ngikwazi ukujama."

"Awa! Mina angekhe ngikghone,"  
kwatjho ibhesi. "Mina ngijama kwaphela  
esitopeni sebhesi."




"Angekhe sikghone thina," kwalljho  
ilori nekloyi yamaphaliswano.  
Thina angekhe sikwazi ukungena  
ngemanzini.

"Awa! Mina angekhe ngikghone," k watjho isiphaphamtjhini. "Ngiphapha phezulu emkayini kwaphela."



"Awa! Mina angekhe ngikghone," k watjho isikepe. "Namhlanje ummoya unamandla tle bonyana ngingajika."




"Awa-ke mina ngizokusiza!" Kwatjho  
ilorana enesibindi.

Ilorana esarulani yakghuthula  
iintina ebe izithwele yase ibhenulela  
ingcenyę yayo yangemuva  
ngemanzini ukuze umsanyana akwazi  
ukukhwela aphume ngemanzini.

"Ngiyathokoza!" Kurhuwelela  
umsanyana omncani.

"Ngiphephile mina!"



"Ngiyathokoza lorana esarulani!"  
Kwatjho umsanyana.

**Awukafaneli ukuba  
mkhulu ukuze  
ube nesibindi.**





## Amatrogo

Amatrogo abomatipana athwala izinto ezinobudisi obukhulu.

Abomatipani basetjenziselwa ukuthwala isanda nokuthwala iintina.

Imihlobo le yamatrogo, ithululela isanda endaweni lapha ifanele khona.





## Iinthuthi ezisetjenziswa ebujameni oburhabekileko

Abantu abasisizako ukutjhayela iinthuthi ezikhethekileko.

Abacimi bomlilo batjhayela iincimamlilo bese bayokucima imililo equbukileko.

Lokha nawugulako, sikubizela i-ambhulensi.

Lokha abantu nababandakenye engozini, kubizwa iinkoloyi ezidosa amatlherhe zizokudosa iinkoloyi zabo.

Lokha nakunabantu abacwilako emalwandle, kubizwa isikepe esithwala abantu abasiza abacwilako ukuze bakhutjhwe ngemanzini.

Nangabe kunengozi embi khulu, kubizwa unophehlwana azokubasindisa .

Lokha nakubizwa amapholisa, eza ngeveni.








# Umsebenzi wokufunda ngeenqhemma



1

Buyelela ucocele ohlezi eqadi kwakho indatjana ngokuthi usebenzise iinthombe.



2

Fundela ohlezi eqadi kwakho imibuzo elandelako bewuyiphendule.





- Sithini isihloko sendatjana?
- Ngubani umlingisi oqakathekileko endatjaneni?
- Bala izinto ezimbili ilorana esarulani ebe yifisa ukufana nazo.
- Sazi njani bonyana ikoloyana esarulani beyinesibindi?



3

Kubayini ezinye iinthuthi zingakaphumeleli ukusiza  
umsanyana obe azokuminza ngemanzini.  
Qedelela imitjho elandelako ngokutlolela ngencwadini  
yakho etlolela umsebenzi.

Awa! Mina angekhe ngikghone ngombana ...





4

Tlola amagama angekholomini lokuthoma bese utlola igama eliphimiseka pheze ngendlela efanako nalo.

itrogo	ilogo	ibhesi	umlambo
ikhabe	ikhakhazela	ingoma	isihlalo
imbuzi	ibuzi	ikhuni	ilori
isitimela	iposo	isitina	indlala
ibelo	ibhesi	umsana	ibele
ukuphapha	phaphama	isibha	isigebengu



5

Tlola imitjho emine ukuya kwesithandathu ujitlolele ngencwadini yakho yokutlolela umsebenzi mayelana nelorana esarulani.

Gwala isithombe ukutjengisa indatjana yakho.  
Tlola isihloko sesithombe sakho.

# IGREYIDI 1 ILIMI LEKHAYA



Incwadi 4

<b>Ibihloko:</b>	Ilorana esarulani
<b>Ilimi:</b>	IsiNdebele
<b>Ileveli:</b>	IGreyidi 1 Incwadi yokufunda ngeLimi Lekhaya: Ileveli 2 Incwadi 4
<b>Umhlobo womtlolo:</b>	ococwako
<b>Amagama atjhejweko:</b>	encani, egijimako, esarulani, emhlophe, ehlaza satjani ebou, ehlaza sasibhakabhaka
<b>Ilwazi-magama:</b>	itrogo, isitimela, ibhesi, isiphaphamtjhini, ilori, isikepe, ikoloyi esetjenziselwa amaphaliswano wamabelo; isibindi
<b>Amatjhada:</b>	-rh-, -ph-, -z-, -r-, -bh-
<b>Okumumethweko, imibono namakghono:</b>	<ul style="list-style-type: none"><li>▪ Sebenzisa iinthombe ubuyelete ucoce indatjana.</li><li>▪ Fundiswa isifundo sokuzwisia bese uphendula imibuzo.</li><li>▪ Qedelela imitjho ngokusebenzisa iimvumelwano.</li><li>▪ Khomba amagama azwakala aphinyiswa ngokufanako.</li><li>▪ Tlola pheze imitjho emine ngendatjana.</li><li>▪ Gwala isithombe esizokuveza ummongo wendatjana.</li><li>▪ Tlola iinhloko zeenthombe ozigwalileko.</li></ul>

IsiTatimende seKharikhyulamu yeliZweloke (i-TKZ) sifuna kobana abotitjhhere babekel ngeqadi isikhathi qobe lilanga baqale umsebenzi wokufunda ohlahlwa ngutitjhhere.

Ukufunda okuhlahlwa ngutitjhhere kufuna abafundi abafunda ngezinga lokutjhelela elifanako kobana bafunde isiqetjhana esifanako, ngeenqhema begodu ngaphasi kwelawulo lakaTijhere.

Utitjhhere kufanele ahlele iinkhathi zokufunda sekufaka hlangana namagama athileko azokuhlathululwa esiqetjhaneni kanye namaqhinga anembako wokufunda azokuthlhogwa bafundi. Elinye iqhinga elitlhogekako ngelokukhulumma ngesiqetjhana hlangana kwabafundi notitjhhere begodu hlangana kwabafundi babodwa ngeenqhema.

Iincwadi lezi zifaka hlangana iinqetjhana ezinengi ekungakhulunywa ngazo. iinqetjhana ekungasuselwa kizo imibuzo kanye neminye imisebenzi engakusiza wena titjhhere ukuze ukwazi ukuhlahlha abafundi bakho.

ISBN 978-1-4315-2432-7



**ISBN 978-1-4315-2432-7**  
**THIS BOOK MAY NOT  
BE SOLD.**



**basic education**

Department:  
Basic Education  
**REPUBLIC OF SOUTH AFRICA**

Published by the Department of Basic Education  
222 Struben Street, Pretoria  
South Africa

© Department of Basic Education  
First edition 2016

The Department of Basic Education has made every effort to trace copyright holders but if any have been inadvertently overlooked, the Department will be pleased to make the necessary arrangements at the first opportunity.

Ezinye iincwadi zeGreyidi  
1 ezisematjhelfini ngeLimi  
Lekhaya:



**Isirhwarhwa siya esikolweni**

**Ngiyakwazi ukufunda**

**Soke siya esikolweni**

**Ilanga leenlwana lezemidlalo**



**Siyayithanda ibholo  
erarhwako**

**Siyembatha**

**USibi ufunyana umngani  
omutjha**

**Ilorana esarulani**



**Ikukhu ebovana**

**U-Ann uya kwadorhodera**

**Ibhudango lakaDudu**